



परिपत्रक

क / नाविमं / योग्यता प्रमाणपत्र / 981
नाशिक - 422003.
दिनांक - 08/06/2024
०८

नाशिक विभागीय मंडळाच्या कार्यक्षेत्रातील सर्व मान्यता प्राप्त कनिष्ठ महाविद्यालय प्रमुखांना कळविण्यात येते की, मंडळ अधिनियम 1965 नुसार व विनियम 1977 नियम क्र.80(1) अन्वये या मंडळाव्यतिरिक्त इतर सांविधिक मंडळे, मान्यता प्राप्त संस्था व विद्यापीठे यांच्या परीक्षा उत्तीर्ण झालेल्या विद्यार्थ्यांना इ.11वी/12वी प्रवेशासाठी योग्यता प्रमाणपत्र घेणे बंधनकारक आहे.

योग्यता प्रमाणपत्र प्राप्त करून घेण्याबाबतच्या सूचना व कार्यपध्दती खालीलप्रमाणे आहेत.

अ) योग्यता प्रमाणपत्रासाठी पात्रतेच्या अटी :-

1. राज्यमंडळाने निर्देशित केलेल्या बोर्डाशी समकक्ष असलेल्या बोर्डांमधून विद्यार्थी इ.10वी उत्तीर्ण असावा. समकक्ष बोर्डाची यादी मंडळाच्या या वेबसाईटवर www.mahahssboard.maharashtra.gov.in देण्यात आलेली आहे.
2. विद्यार्थी इ.10वी/11वी परीक्षा इंग्रजी विषयासह पाच विषयामध्ये उत्तीर्ण असावा.
3. इ.11वी विज्ञान शाखेत प्रवेश घेतला असल्यास संबंधित मंडळाच्या निकषानुसार विद्यार्थी इ.11वी ची परीक्षा विज्ञान विषयासह उत्तीर्ण असणे आवश्यक आहे.

ब) योग्यता प्रमाणपत्र अर्ज घेवून जाण्याबाबतची कार्यवाही :-

परराज्यातील/परदेशातील विद्यार्थी ज्यावेळी इ.11वी मध्ये मान्यता प्राप्त कनिष्ठ महाविद्यालयामध्ये प्रवेश घेतात, त्यावेळी संबंधित कनिष्ठ महाविद्यालयांनी मंडळामध्ये उपलब्ध असलेले योग्यता प्रमाणपत्राचे कोरे छापील अर्ज विहित शुल्क भरून घेवून जावेत (भारतीय विद्यार्थ्यांसाठी कोरे अर्ज शुल्क रु.200/- व परदेशातील विद्यार्थ्यांसाठी कोरे अर्ज शुल्क रु.700/-). योग्यता प्रमाणपत्र अर्ज मंडळ कार्यालयात सकाळी 10.30 ते 3.00 या वेळेत रु.500/- रोख/चलन/डी.डी. द्वारे 10.30 ते 5.00 या वेळेत उपलब्ध होतील.

क) योग्यता प्रमाणपत्र अर्जासोबत खालील प्रमाणे कागदपत्रे सादर करणे आवश्यक आहे :-

1. योग्यता प्रमाणपत्राचा विहित नमुन्यातील मूळ अर्ज (अर्जाची छायांकित प्रत सादर करू नये)
2. उत्तीर्ण परीक्षेची गुणपत्रिका, प्रमाणपत्र, शाळा सोडल्याच्या दाखल्याची छायांकित प्रत स्वसाक्षात्कृत (Self Attested) केलेली असावी.
3. मूळ प्रमाणपत्र संबंधित मंडळाकडून प्राप्त झालेले नसल्यास मुळ तात्पुरते प्रमाणपत्र (Provisional Certificate) व त्याची प्रमाणित छायांकित प्रत.
4. मूळ स्थलांतर प्रमाणपत्र (Original Migration Certificate).
5. अर्जासोबत जोडलेले विहित नमुन्यातील हमीपत्र (Deed of Undertaking) हे विद्यार्थ्यांकडून भरून घेण्यात यावे.
6. परदेशी विद्यार्थ्यांनी वरील अ.क्र. 1 ते 5 या कागदांपत्रासह अर्जासोबत देण्यात आलेले Appendix 'A' वर संबंधित शाळेचा सही शिक्का तसेच संबंधित देशातील भारतीय राजदूतावास कार्यालय (Indian Embassy in the country from which the student comes) यांची सही शिक्का असणे आवश्यक आहे.
7. योग्यता प्रमाणपत्राच्या अर्जासोबत कनिष्ठ महाविद्यालयाचे पत्र व विद्यार्थ्यांच्या नावांचा तक्ता सादर करण्यात यावा.

ड) योग्यता प्रमाणपत्र अर्ज मंडळाकडे सादर करण्याबाबतच्या तारखा व शुल्क खालीलप्रमाणे आहे:-

कनिष्ठ महाविद्यालयाने योग्यता प्रमाणपत्र अर्ज राज्यमंडळाने निर्देशित केलेल्या खालील तारखा आणि शुल्कासह (चलन किंवा डीडी द्वारे) एकत्रितरित्या या मंडळामध्ये सादर करावे.

1. योग्यता प्रमाणपत्राच्या अर्जासोबत पाठवावयाचे शुल्क-

अन्य मंडळाकडून येणा-या विद्यार्थ्यांसाठी नियमित शुल्क - रु.500/-

भारताबाहेरील अन्य देशातून येणा-या विद्यार्थ्यांसाठी (Foreign Student) नियमित शुल्क - रु.700/-

2. योग्यता प्रमाणपत्रांचे अर्ज कनिष्ठ महाविद्यालयांनी पुर्ण कागदपत्रांसह सादर करावयाच्या तारखा व शुल्काचा तपशिल खालीलप्रमाणे :

अ. क्र.	तपशील	प्रचलित मुदतीच्या तारखा	सुधारित मुदतीच्या तारखा
१	योग्यता प्रमाणपत्राचे नियमित शुल्क ₹.500 (For within India Students) ₹.700 (For students from foreign country)	दि.१६ ऑगस्ट ते दि.१५ सप्टेंबर	दि.०१ सप्टेंबर ते दि.३० सप्टेंबर
२	योग्यता प्रमाणपत्राचे विलंब शुल्क ₹. 500+100 (For within India Students) ₹. 700+100 (For students from foreign country)	दि.१६ सप्टेंबर ते दि.१५ नोव्हेंबर	दि.०१ ऑक्टोबर ते दि.१५ नोव्हेंबर
३	योग्यता प्रमाणपत्राचे अतिविलंब शुल्क ₹. 500+100+20 (For within India Students) ₹. 700+100+20 (For students from foreign country)	दि. १६ नोव्हेंबर ते दि.३१ मार्च	दि. ०१ डिसेंबर ते दि.३१ मे
४	योग्यता प्रमाणपत्राचे अतिविलंब दंडात्मक शुल्क ₹. 500+100+20+ penalty to college Rs.1000 per student (For students within India) ₹. 700+100+20+ penalty to college Rs.1000 per student (For students from foreign country)	दि. ०१ जून पासून पुढे	दि. ०१ जून पासून पुढे

दि.15 नोव्हेंबर नंतर योग्यता प्रमाणपत्राचे अर्ज स्विकारण्यात येणार नाहीत. परंतु प्रत्येक विद्यार्थ्याची वैयक्तिक प्रकरणिका पाहून अर्ज स्विकारावा का नाही यारंबंधीचा अधिकार मा. विभागीय अध्यक्षाना आहे. असे अर्ज स्विकारतांना नियमित शुल्क, विलंब शुल्क इ मंडळ नियमाप्रमाणे शुल्क आकारण्यात येईल.

सुट्टीचा दिवस आला तर दिलेल्या दिनांकापुर्वी अर्ज जमा करावेत अन्यथा विलंब शुल्क आकारण्यात येईल.

अंतिम योग्यता प्रमाणपत्रासाठी कागदपत्राची पुर्तता प्राचार्यांनी व्यक्तीशः लक्ष घालून कागदपत्रे/प्रमाणपत्रे इ.11वी प्रस्तावातील आवश्यक त्रुटीची पुर्तता 20 जानेवारी पर्यंत व इ.12वी साठी सादर केलेले प्रस्तावातील त्रुटीची पुर्तता 05 जानेवारी पर्यंत करणे अनिवार्य आहे.

इ.11 वी साठीच्या प्रस्तावातील आवश्यक कागदपत्रांची पुर्तता 20 जानेवारीपर्यंत करावी. अन्यथा 21 जानेवारी पासून प्रति विद्यार्थी प्रतिदिन ₹.20/- प्रमाणे विद्यार्थ्यांकडून व प्रतिविद्यार्थी ₹.100/- प्रमाणे संबंधित कनिष्ठ महाविद्यालयाकडून दंड आकारण्यात येईल.

इ.12 वी साठीच्या प्रस्तावातील आवश्यक कागदपत्रांची पुर्तता 05 जानेवारी पर्यंत करावी. अन्यथा 06 जानेवारी पासून प्रतिदिन प्रतिविद्यार्थी ₹.20/- प्रमाणे विद्यार्थ्यांकडून व प्रतिविद्यार्थी ₹.100/- संबंधित कनिष्ठ महाविद्यालयाकडून दंड आकारण्यात येईल.

इ.12 वी साठी त्रुटी पुर्तता करण्यासाठी 30 ऑगस्ट ही शेवटची तारीख असून 30 ऑगस्ट पर्यंत त्रुटीपुर्तता न झाल्यास विद्यार्थ्यांचा प्रस्ताव अमान्य करून सदर विद्यार्थ्यांचे आवेदनपत्र व परीक्षेची संपादनूक रद्द करण्यात येईल.

राज्याबाहेरील किंवा परदेशातील / इतर मंडळातून उत्तीर्ण होऊन आलेले जे विद्यार्थी इ.12 वीमध्ये प्रवेश घेण्यास पात्र आहेत त्यांनी 15 सप्टेंबर पुर्वीच विद्यार्थ्यांकडून इ.11 वी उत्तीर्णतेचे मुळ मायग्रेषन प्रमाणपत्र व इतर आवश्यक त्या कागदपत्रांसह योग्यता प्रमाणपत्रासाठी अर्ज सादर करणे आवश्यक आहे. ज्या विद्यार्थ्यांना त्यांच्या मुळ शैक्षणिक मंडळाकडून स्थलांतर प्रमाणपत्र देण्याची सुविधा उपलब्ध नाही त्यांनी त्यांच्या कनिष्ठ महाविद्यालयामार्फत विभागीय शिक्षण उपसंचालक यांची प्रतिस्वाक्षरी असलेल्या दाखल्याची साक्षात्कृत छायाप्रत सादर केल्यास ग्राह्य धरली जाईल. इतर मंडळामधून खाजगीरित्या प्रविष्ट झालेल्या विद्यार्थ्यांचे मुळ स्थलांतर प्रमाणपत्र आवश्यक आहे. कारण फेब्रुवारी परीक्षेसाठी आवेदनपत्र भरण्याचा दिनांक 3 ऑक्टोबर हा कायमस्वरूपी ठरविण्यात आला आहे. मात्र एखाद्या विद्यार्थ्यांच्या पालकाच्या बदलीमुळे 15 सप्टेंबर नंतर राज्यामध्ये बदलून आल्यास अशा विद्यार्थ्यांचा प्रस्ताव विलंब शुल्क व दंडाच्या रकमेसह सर्व कागदपत्रांची पुर्तता असेल तरच स्विकारण्यात येईल.

इ) महत्वाचे — योग्यता प्रमाणपत्र अर्ज सादर करताना कनिष्ठ महाविद्यालयांनी खालील सूचनांचे काटेकोरपणे पालन करणे बंधनकारक आहे.

1. विभागीय शिक्षण उपसंचालकांनी इ.11वी साठी ऑनलाईन प्रवेश दिल्यानंतर संबंधित कनिष्ठ महाविद्यालयांनी संबंधित विद्यार्थी

अ) इ.10वी परीक्षा अधिकृत बोर्डाची उत्तीर्ण केलेली आहे काय ?

ब) इंग्रजी विषयासह पाच विषयात उत्तीर्ण आहे काय ?

क) इ.11वी विज्ञान शाखेत प्रवेश घेतला असल्यास विज्ञान विषयात संबंधित मंडळाच्या निकषानुसार विद्यार्थी विज्ञान विषयात उत्तीर्ण आहे काय ?

ड) विज्ञान असा ठळक विषय नसला तरी त्याने घेतलेल्या विषयात विज्ञान शाखेच्या/विषयाच्या भौतिकशास्त्र, रसायनशास्त्र व जीवशास्त्र या विषयांचा अभ्यासक्रम असलेला विषय असावा.


या चारही बाबींची संबंधित विद्यार्थ्यांच्या कागदपत्रावरून पडताळणी करूनच प्रवेश देण्यात यावा अन्यथा प्रवेश देण्यात येऊ नये.

2. महाराष्ट्र राज्य माध्यमिक व उच्च माध्यमिक शिक्षण मंडळाच्या अंतर्गत येणा-या विभागीय मंडळासाठी ए.टी.के. टी. चा नियम लागू आहे. परंतु इतर बोर्डातील विद्यार्थ्यांना ए.टी.के.टी. चा नियम लागू नाही, याची नोंद घ्यावी.
3. काही बोर्डांच्या गुणपत्रिका व प्रमाणपत्र एकच असतात त्याप्रमाणे त्यावर नमूद केलेले असते. ज्या बोर्डाची गुणपत्रिका स्वतंत्र देण्यात येते त्या बोर्डाचे प्रमाणपत्र अथवा तात्पुरते प्रमाणपत्र (Provisional Passing Certificate) सादर करणे आवश्यक आहे.
4. वरील अटी व शर्तीची पूर्तता केलेल्या विद्यार्थ्यांना कनिष्ठ महाविद्यालयात तात्पुरता प्रवेश द्यावा. त्यानंतर मंडळाने निर्धारित केलेल्या तारखेस विद्यार्थ्यांचा योग्यता प्रमाणपत्राचा अर्ज मंडळाकडे सादर करावा.
5. योग्यता प्रमाणपत्राशी संबंधित माहिती अथवा इतर बाबींसाठी कनिष्ठ महाविद्यालयाचा जबाबदार प्रतिनिधी मंडळात पाठविण्यात यावा. विद्यार्थी/पालक यांना मंडळामध्ये पाठविण्यात येवू नये.
6. ज्या विद्यार्थ्यांचे योग्यता प्रमाणपत्राचे अर्ज मंडळास सादर करून योग्यता प्रमाणपत्र घेतलेले नाही अशा विद्यार्थ्यांचा इ.11 वी चा निकाल कनिष्ठ महाविद्यालयाने रोखून ठेवावा. योग्यता प्रमाणपत्र प्राप्त झाल्याशिवाय विद्यार्थ्यांस इ.12वी मध्ये प्रवेश देण्यात येवू नये.
7. ज्या संस्थेचे नाव मंडळाच्या समकक्षता यादीमध्ये नाही किंवा सदर संस्थेस समकक्षता दिलेली नाही अशा संस्थेचे प्रस्ताव संबंधित कनिष्ठ महाविद्यालयाकडून विभागीय मंडळास परिपूर्ण प्रस्ताव शैक्षणिक वर्षामध्ये इ.12वी साठी 31 ऑगस्ट पुर्वी व इ.11 वी साठी दि. 30 नोव्हेंबर पुर्वी या मंडळाकडे सादर करणे अनिवार्य आहे.
8. योग्यता प्रमाणपत्र अर्ज पुर्ण भरलेला असावा. अर्जावर नमूद केलेली कागदपत्रे अर्जासोबत सादर करणे आवश्यक आहे. अपुर्ण कागदपत्रासह सादर केलेला प्रस्ताव/अर्ज स्विकारला जाणार नाही, याची नोंद घ्यावी.
9. महत्वाचे - ज्या मंडळाच्या नियमित विद्यार्थ्यांना स्थलांतर प्रमाणपत्र दिले जात नाही, अशा विद्यार्थ्यांच्या शाळा सोडल्याच्या दाखल्यावर संबंधित जिल्हा शिक्षण अधिकारी (माध्यमिक)/शिक्षण निरीक्षक यांची प्रतिस्वाक्षरी असलेल्या दाखल्याची छायांकित प्रत साक्षांकित केलेली ग्राह्य धरली जाईल. इतर मंडळामधून खाजगीरित्या प्रविष्ट झालेल्या विद्यार्थ्यांचे मूळ स्थलांतर प्रमाणपत्र आवश्यक आहे.
10. राष्ट्रीय मुक्त विद्यापीठातमधून (NIOS) उत्तीर्ण झालेल्या विद्यार्थ्यांसाठी कोणत्याही वर्गाची शाळा सोडल्याच्या दाखल्याची साक्षांकित प्रत सादर करावी अथवा संपर्क केंद्राने दिलेला दाखला (LC) जोडलेला असावा.
11. योग्यता प्रमाणपत्र अर्ज स्वतः प्राचार्यांनी सही करून प्रमाणित करावेत. योग्यता प्रमाणपत्र अर्ज प्रमाणित करताना प्राचार्यांच्या सहीचे शिक्के मारण्यात येऊ नये याची कनिष्ठ महाविद्यालयाने नोंद घ्यावी.
12. योग्यता प्रमाणपत्र अर्ज मंडळात सादर करताना जोवढे अर्ज आले असतील तेवढ्याच अर्जांचे योग्यता प्रमाणपत्र शुल्क चलन अथवा डी. डी. द्वारे भरावे. जास्तीची रक्कम भरण्यात येऊ नये. जास्त रक्कम भरलेली असल्यास पुनःश्च योग्यता प्रमाणपत्र अर्ज जमा करताना सदर रक्कम ग्राह्य धरता येणार नाही याची नोंद घ्यावी.
13. अत्यंत महत्वाचे - अन्य मंडळातून आलेल्या विद्यार्थ्यांना इ. 12 वीचे परीक्षेचे आवेदनपत्र भरण्यापुर्वी योग्यता प्रमाणपत्र प्राप्त करून घेणे कनिष्ठ महाविद्यालयास बंधनकारक आहे अन्यथा परीक्षेचे आवेदनपत्र भरता येणार नाही. परंतु योग्यता प्रमाणपत्र अर्ज मंडळात सादर न करता परस्पर विद्यार्थ्यांचे आवेदनपत्र भरून विद्यार्थी परीक्षेस प्रविष्ट केले जातात. सदर बाब मंडळाच्या निदर्शनास आली असल्याने यापुढे अशा प्रकारची बाब निदर्शनास आल्यास संबंधित कनिष्ठ महाविद्यालयाची मंडळ मान्यता काढून घेण्याबाबत कार्यवाही करण्यात येईल व विद्यार्थ्यांची संपादनूक रद्द करण्यात येईल, याची नोंद घेण्यात यावी.
14. इ. 11 वी अन्य मंडळात उत्तीर्ण करून इ. 12 वी मध्ये मंडळात प्रवेश घेणा-या विद्यार्थ्यांकडे स्थलांतर प्रमाणपत्र उपलब्ध नसल्यास संबंधित कनिष्ठ महाविद्यालयाने विभागीय शिक्षण उपसंचालकांकडून मंडळ बदलीबाबतचे परवानगी पत्र योग्यता प्रमाणपत्र अर्जासोबत सादर करणे आवश्यक आहे. तदनंतर आलेले प्रस्ताव दंडनीय दराने पात्र असतील.
15. योग्यता प्रमाणपत्राचे अर्ज प्राप्त होताच मंडळात सादर करावेत. अंतिम दिनांकाची वाट पाहू नये.
16. टी.सी., गुणपत्रक, संबंधित मंडळाकडून प्राप्त ग्रेडचे गुणात रूपांतर केलेली प्रत व प्रमाणपत्र (संबंधित मंडळाकडून मुळ प्रमाणपत्र प्राप्त नसल्यास मुळ तात्पुरते प्रमाणपत्र म्हणजेच प्रोव्हिजनल सर्टिफिकेट) ची साक्षांकित प्रत (संबंधित कनिष्ठ महाविद्यालय मुख्याध्यापक/प्राचार्य यांनी प्रमाणित केलेली असावी).
17. शैक्षणिक खंड (गॅप) असेल तर अशा विद्यार्थ्यांच्या प्रवेशास शैक्षणिक खंडाबाबत प्रतिज्ञापत्र देणे आवश्यक आहे. शैक्षणिक खंडाबाबतचे प्रतिज्ञापत्राच्या सत्यतेबाबत प्राचार्यांनी खात्री करून प्रमाणित करावे.
18. प्रस्तावावरील विद्यार्थ्यांचा फोटो संबंधित कनिष्ठ महाविद्यालयाच्या प्राचार्यांनी प्रमाणित केलेला असावा.
19. कोणताही पात्र विद्यार्थी योग्यता प्रमाणपत्र अर्ज भरण्यापासून वंचित राहणार नाही याची नोंद घ्यावी. जर विद्यार्थ्यांचा योग्यता प्रमाणपत्र अर्ज मंडळाने निर्धारित केलेल्या कालावधीमध्ये कनिष्ठ महाविद्यालयाकडून प्राप्त झाला नाही अथवा पाठविण्यात आला नाही अशी बाब या मंडळाच्या निदर्शनास आल्यास संबंधित कनिष्ठ महाविद्यालयाची मंडळ मान्यता काढून घेण्याची कारवाई केली जाईल योग्यता प्रमाणपत्राअभावी विद्यार्थ्यांच्या होणा-या नुकसानीस मंडळ जबाबदार राहणार नाही याची नोंद घ्यावी.

20. यापुढे विद्यार्थी/पालक यांचेकडून योग्यता प्रमाणपत्रातील प्रतिज्ञापत्र को-या किंवा छापील नमुन्यावर घेण्यात यावे. प्रतिज्ञापत्रासाठी मुद्रांक शुल्काचा (स्टॅम्प पेपर) आग्रह धरण्यात येऊ नये. तसेच त्यासाठी कोणतेही शुल्क आकारण्यात येऊ नये.

हे परिपत्रक कनिष्ठ महाविद्यालयाचे शिक्षक, शिक्षकेतर कर्मचारी तसेच विद्यार्थी/पालकांच्या निदर्शनास आणावे.

उपरोक्तप्रमाणे मंडळास योग्यता प्रमाणपत्र प्रस्ताव सादर करण्याबाबतची कार्यवाही करावी. योग्यता प्रमाणपत्र प्रस्ताव शुल्काबाबत या परिपत्रकात नमूद केल्यानुसार कार्यवाही करावी. विगतवर्षाप्रमाणे योग्यता प्रमाणपत्र प्रस्तावाबाबतचे परिपत्रक यापुढेही मंडळाकडून वितरीत केले जाणार नाही. सदरचे परिपत्रक व मंडळाकडून वेळोवेळी निर्गमित करण्यात आलेले इतर परिपत्रक मंडळाचे अधिकृत संकेतस्थळ www.sscboardnashik.com वर उपलब्ध करून देण्यात आलेले आहेत, याची नोंद घ्यावी.


(मोहन देसल)

विभागीय सचिव

महाराष्ट्र राज्य माध्यमिक व उच्च माध्यमिक
शिक्षण मंडळ, नाशिक विभागीय मंडळ, नाशिक-422003